



ព្រះរាជាណាចក្រកម្ពុជា

រាជរដ្ឋាភិបាលកម្ពុជា

ជាតិ សាសនា ព្រះមហាក្សត្រ

លេខ: ៧០ រកត/០៧០៤ បក



អនុក្រឹត្យ

ស្តីពី

ការដំឡើងការិយាល័យអាស៊ាន និងការិយាល័យទំនាក់ទំនងអន្តរជាតិ

នៅខ្នងយកដ្ឋានសហប្រតិបត្តិការអន្តរជាតិ នៃក្រសួងបរិស្ថាន

រាជរដ្ឋាភិបាល

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៧០៤/១២៤ ចុះថ្ងៃទី១៥ ខែកក្កដា ឆ្នាំ២០០៤ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/២១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងបរិស្ថាន
- បានឃើញអនុក្រឹត្យលេខ ២០ អនក្រ.បក ចុះថ្ងៃទី៣០ ខែ មេសា ឆ្នាំ ១៩៩៦ ស្តីពីការរៀបចំ និងប្រព្រឹត្តទៅរបស់ក្រសួង និងរដ្ឋលេខាធិការដ្ឋាន
- បានឃើញអនុក្រឹត្យលេខ ៥៧អនក្រ.បក ចុះថ្ងៃទី២៥ ខែកញ្ញា ឆ្នាំ១៩៩៧ ស្តីពីការរៀបចំ និងការប្រព្រឹត្តទៅរបស់ក្រសួងបរិស្ថាន
- តាមសំណើរបស់រដ្ឋមន្ត្រីក្រសួងបរិស្ថាន

6

សម្រេច

មាត្រា១ :

ត្រូវបានដំឡើងការិយាល័យអាស៊ាន និងការិយាល័យទំនាក់ទំនងអន្តរជាតិ ទៅជានាយកដ្ឋានសហប្រតិបត្តិការអន្តរជាតិ ចំណុះអគ្គនាយកដ្ឋានបច្ចេកទេស នៃក្រសួងបរិស្ថាន ។

មាត្រា២ :

នាយកដ្ឋានសហប្រតិបត្តិការអន្តរជាតិ មានភារកិច្ចដូចតទៅ :

- ធ្វើការសម្របសម្រួលរាល់ទំនាក់ទំនងការងារជាមួយផ្នែកជំនាញរបស់ក្រសួង ស្ថាប័ន អង្គការនានា និងបណ្តាប្រទេសក្នុងតំបន់ និងលើសកលលោក ដើម្បីអភិវឌ្ឍការងារលើក្របវិស័យរបស់ក្រសួង ដោយសហការជាមួយក្រសួងការបរទេស និង សហប្រតិបត្តិការអន្តរជាតិ
- រៀបចំពិធីការ និងឯកសារនានាសម្រាប់ថ្នាក់ដឹកនាំក្រសួង សម្រាប់កិច្ចប្រជុំ និងពិធីនានាជាអន្តរជាតិរបស់ក្រសួងបរិស្ថាន
- រៀបចំអនុស្សរណៈ សន្និសីទ ពិធីសារ និងកិច្ចព្រមព្រៀងផ្សេងៗ រវាងក្រសួងជាមួយក្រសួង ស្ថាប័ន អង្គការនានា និងប្រទេសក្នុងតំបន់ និងលើសកលលោក និងតាមដានរាល់លទ្ធផលការងារអនុវត្ត ហើយរាយការណ៍ជូនថ្នាក់ដឹកនាំ
- តាមដាន និងបូកសរុបរាល់សកម្មភាពការងារអាស៊ាន និងសហប្រតិបត្តិការអន្តរជាតិ ដែលក្រសួងបានចុះហត្ថលេខាលើអនុស្សរណៈ សន្និសីទ ពិធីសារ និងកិច្ចព្រមព្រៀងផ្សេងៗ
- សម្រួលលិខិតស្នាម ដូចជាលិខិតឆ្លងដែន និងទិដ្ឋាការរបស់មន្ត្រីរាជការក្រោមឱវាទក្រសួងដែលត្រូវបំពេញបេសកកម្មនៅក្រៅប្រទេស តាមការចាត់តាំងរបស់ក្រសួង និងបណ្តាជនបរទេសដែលមកបំពេញការងារជាមួយក្រសួងបរិស្ថាន
- សរុបសភាពការណ៍អន្តរជាតិ បទពិសោធន៍របស់បណ្តាប្រទេសក្នុងតំបន់ និងសកលលោក ហើយធ្វើការផ្សព្វផ្សាយព័ត៌មានដល់ផ្នែកជំនាញដែលពាក់ព័ន្ធ
- រៀបចំគម្រោងសហប្រតិបត្តិការទ្វេភាគី និងពហុភាគីជាមួយអង្គការ ស្ថាប័នជាតិ អន្តរជាតិ និងអាស៊ាន
- ចូលរួមការងារដែលទាក់ទងនឹងមហាអនុតំបន់មេគង្គ
- លើកគម្រោងចំណាយប្រចាំឆ្នាំ សម្រាប់ដំណើរការកិច្ចការអាស៊ាន និងកិច្ចសហប្រតិបត្តិការអន្តរជាតិ
- អនុវត្តភារកិច្ចផ្សេងៗទៀតដែលក្រសួងបរិស្ថានប្រគល់ជូន ។

មាត្រា៣ :

នាយកដ្ឋានសហប្រតិបត្តិការអន្តរជាតិ ដឹកនាំដោយប្រធាននាយកដ្ឋាន ០១រូប និងអនុប្រធាននាយកដ្ឋានមួយចំនួនជាជំនួយការ តាមការចាំបាច់ ។

មាត្រា ៤ :

នាយកដ្ឋានសហប្រតិបត្តិការអន្តរជាតិ មានភារិយាល័យចំណុះមួយចំនួន ។ រចនាសម្ព័ន្ធ ព្រមទាំងការរៀបចំ និងការប្រព្រឹត្តទៅរបស់នាយកដ្ឋានសហប្រតិបត្តិការអន្តរជាតិ និងរបស់ភារិយាល័យចំណុះ ត្រូវកំណត់ដោយប្រកាស របស់រដ្ឋមន្ត្រី ក្រសួងបរិស្ថាន ។

មាត្រា ៥ :

បទប្បញ្ញត្តិទាំងឡាយណាដែលផ្ទុយពីអនុក្រឹត្យនេះ ត្រូវទុកជានិរាករណ៍ ។

មាត្រា ៦ :

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងបរិស្ថាន រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ សហរដ្ឋមន្ត្រី រដ្ឋមន្ត្រី រដ្ឋលេខាធិការគ្រប់ក្រសួង ស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះ ហត្ថលេខាតទៅ ។

រាជធានីភ្នំពេញ ថ្ងៃទី ១៥ ខែ កក្កដា ឆ្នាំ ២០០៥
នាយកដ្ឋានសហប្រតិបត្តិការអន្តរជាតិ
ហ៊ុន សែន

បានយកសេចក្តីជម្រាប
ជូនសម្តេចនាយករដ្ឋមន្ត្រី សូមហត្ថលេខា
រដ្ឋមន្ត្រី រដ្ឋមន្ត្រី ក្រសួងបរិស្ថាន

ហ៊ុន សែន មក ម៉ៅត



- កន្លែងទទួល :**
- ក្រសួងព្រះបរមរាជវាំង
 - អគ្គលេខាធិការដ្ឋានព្រឹទ្ធសភា
 - អគ្គលេខាធិការដ្ឋានរដ្ឋសភា
 - ខុទ្ទកាល័យសម្តេចនាយករដ្ឋមន្ត្រី
 - ខុទ្ទកាល័យសម្តេច និងឯកឧត្តមឧបនាយករដ្ឋមន្ត្រី
 - អគ្គលេខាធិការរាជរដ្ឋាភិបាល
 - ដូចមាត្រា ៦
 - ឯកសារ កាលប្បវត្តិ